

Prajapita Brahma Kumarisfr
Ishwariya Vishwa Vidyalaya
Rajyoga Bhawan, Sector 33-A, Chandigarh,
Ph. 2601339 Mob. 9417777656

ब्रह्माकुमारीज द्वारा धर्म नेतायें हुए सम्मानित

प्रभातफेरी द्वारा दिया गया शिव सन्देश

चण्डीगढ़, 12 फरवरी, 2010: शिवरात्रि के पावन पर्व पर ब्रह्माकुमारी ईश्वरीय विश्व विद्यालय द्वारा विभिन्न धर्मों के 20 से अधिक नेताओं को सम्मानित किया गया। अभिनन्दन एवं सम्मान समारोह का आयोजन संस्था के राजयोग भवन सैक्टर 33ए में हुआ। इस मौके पर सभी धर्माचार्यों तथा संस्था की क्षेत्रीय प्रमुख राजयोगिनी अचल बहन एवं ब्रह्माकुमार भ्राता अमीर चन्द द्वारा शिव का ध्वज फहराया गया। सभी ने एक साथ गुब्बारे छोड़कर धार्मिक एकता, सद्भावना व आपसी मेलजोल का भी संकल्प लिया।

इससे पूर्व प्रातः एक विशाल प्रभातफेरी का भी आयोजन किया गया। एक किलोमीटर से भी अधिक लम्बी यात्रा में हजारों की संख्या में लोग बुलन्द आवाज़ में नारे लगाकर भगवान शिव का गुणगान कर रहे थे। सैक्टर 32 एवं 33 की गलियों से होती हुई रैली राजयोग भवन में सम्पन्न हुई। रैली के आगे भगवान शिव का 8 फुट उँचा शिवलिंग और उसके पीछे हाथ में शिव सन्देश के बैनर लिए श्वेत वस्त्रधारी ब्रह्माकुमार व ब्रह्माकुमारियों की लम्बी कतारें रैली की शोभा बढ़ा रही थी। इस अवसर पर ब्रह्मा भोजन का भी आयोजन हुआ।

सम्मेलन में जामा मस्जिद, सैक्टर-20 के इमाम अजमल खान ने कहा कि आज हर इन्सान को अमन एवं शान्ति की जरूरत है। खुदा सबको नेक राह पर चलाये। कैथोलिक चर्च, सैक्टर 19 के फादर जोसफ ने कहा कि हम सब एक परमात्मा की सन्तान हैं। इसलिए हम सब एक ही परिवार के हैं। हम एक दूसरे से सीखें और दूसरों की मदद करें। गौड़ीय मठ के प्रमुख निश्किन्चन महाराज व विष्णु महाराज ने कहा कि ब्रह्माकुमारी बहनों ने सभी धर्मों के लोगों को एक स्टेज पर लाकर सर्व को यह सन्देश दिया है कि हम सब एक हैं और हम सब का परमात्मा भी एक है।

बाबा बालकनाथ मन्दिर सैक्टर 31 से महात्मा बुद्धनाथ जी ने कहा कि भगवान शिव सृष्टि के मालिक हैं, अजन्मा हैं व अविनाशी हैं। नानकसर गुरुद्वारा, सैक्टर 28 से बाबा गुरुदेव सिंह ने कहा कि हम सब एक परमात्मा के बनाए हुए हैं इसलिए हमें मिलजुल कर रहना चाहिए। नामधारी संगत से गुरुमुख सिंह ने कहा कि ब्रह्माकुमारी बहनें सारे समाज का कल्याण कर रही हैं। सनातन धर्म प्रतिनिधि सभा पंजाब के जनरल सेक्रेटरी सरदारी लाल गौस्वामी ने कहा कि शिवरात्रि के मौके पर सर्वधर्म के लोगों का इक्टठे होना हर्ष का विषय है।

गुरुद्वारा गुरु तेग बहादुर साहिब जी, सैक्टर 34 के प्रधान मेजर करनैल सिंह, सैक्टर 45 की मस्जिद के इमाम शमशेर अली, विश्वास मैडिटेशन संस्थान सैक्टर 15 से साध्वी सविता विश्वास, श्री राम मन्दिर सैक्टर 47 के मुख्य पुजारी आनन्दमणी, संस्कृत गुरुकुल से आचार्य स्वामी प्रशाद मिश्रा जी, सनातन धर्म मन्दिर, सैक्टर 27 से अरविन्द गौड, कालीवाड़ी मन्दिर सैक्टर 35 से मुख्य पुजारी डा० एच. भट्टाचार्य जी, श्री शिरड़ी साई मन्दिर, सैक्टर 29 ए से जनरल सैक्रेटरी श्री बिमल राय, परसुराम मन्दिर, सैक्टर 37 से श्री राम प्रकाश शर्मा सहित अनेक सन्तों ने सम्मेलन में भाग लिया।